



వాల్మీకి రామాయణం-

అరణ్యకాండ

29. ఏకోనత్రింశః సర్గః - ఖరగదాభేదనమ్



|| ఖరగదాభేదనమ్ ||

ఖరం తు విరథం రామో గదాపాణిమవస్థితమ్ |
మృదుపూర్వం మహాతేజాః పరుషం వాక్యమబ్రవీత్ || 1 ||

గజాశ్వరథసంబాధే బలే మహతి తిష్ఠతా |
కృతం సుదారుణం కర్త సర్వలోకజుగుప్సితమ్ || 2 ||

ఉద్యేజనీయో భూతానాం నృశంసః పాపకర్తృకృత్ |
త్రయాణామపి లోకానామీశ్వరోపి న తిష్ఠతి || 3 ||

కర్త లోకవిరుద్ధం తు కుర్వాణం క్షణదాచర |
తక్ష్ణం సర్వజనో హంతి సర్పం దుష్టమివాగతమ్ || 4 ||

లోభాత్పాపాని కుర్వాణః కామాద్యా యో న బుధ్యతే |
భ్రష్టాః పశ్యతి తస్యాంతం బ్రాహ్మణీ కరకాదివ || 5 ||

వసతో దండకారణ్యే తాపసాన్ ధర్మచారిణః |
కింను హత్యా మహాభాగాన్ ఫలం ప్రాప్సుసి రాక్షస || 6 ||

న చిరం పాపకర్తాణః క్రూరా లోకజుగుప్సితాః |
ఐశ్వర్యం వ్రాప్య తిష్ఠంతి శీర్ణమూలా ఇవ ద్రుమాః || 7 ||

అవశ్యం లభతే జంతుః ఫలం పాపస్య కర్తాణః |
ఘోరం పర్యాగతే కాలే ద్రుమాః పుష్పమివార్తవమ్ || 8 ||

న చిరాత్పాప్యతే లోకే పాపానాం కర్తాణాం ఫలమ్ |
సవిషాణామివాన్నానాం భుక్తానాం క్షణదాచర || 9 ||

పాపమాచరతాం ఘోరం లోకస్యాప్రియమిచ్ఛతామ్ |
అహమాసాదితో రాజ్ఞా వ్రాణాన్ హంతుం నిశాచర || 10 ||

అద్య హి త్వాం మయా ముక్తాః శరాః కాంచనభూషణాః |
విదార్య నిపతిష్యంతి వల్మీకమివ పన్నగాః || 11 ||

యే త్వయా దండకారణ్యే భక్తితా ధర్మచారిణః |
తానద్య నిహతః సంఖ్యే ససైన్యోఽనుగమిష్యసి || 12 ||

అద్య త్వాం విహతం బాణైః పశ్యంతు పరమర్షయః |
నిరయస్థం విమానస్థా యే త్వయా హింసితాః పురా || 13 ||



వాల్మీకి రామాయణం-

అరణ్యకాండ



29. ఏకోనత్రింశః సర్గః - ఖరగదాభేదనమ్

ప్రహర త్వం యథాకామం కురు యత్నం కులాధమ |
 అద్య తే పాతయిష్యామి శిరస్తాలఫలం యథా || 14 ||
 ఏవముక్తస్తు రామేణ క్రుద్ధః సంరక్తలోచనః |
 ప్రత్యువాచ ఖరో రామం ప్రహసన్ క్రోధమూర్ఛితః || 15 ||
 ప్రాకృతాన్ రాక్షసాన్ హత్యా యుద్ధే దశరథాత్మజ |
 ఆత్మనా కథమాత్మానమప్రశస్యం ప్రశంససి || 16 ||
 విక్రాంతా బలవంతో వా యే భవంతి నరర్షభాః |
 కథయంతి న తే కించిత్తేజసా స్వేన గర్వితాః || 17 ||
 ప్రాకృతాస్త్యకృతాత్మానో లోకే క్షత్రియపాంసనాః |
 నిరర్థకం వికత్థంతే యథా రామ వికత్థసే || 18 ||
 కులం వ్యపదిశస్వీరః సమరే కోఽభిధాస్యతి |
 మృత్యుకాలే హి సంప్రాప్తే స్వయమప్రస్తవే స్తవమ్ || 19 ||
 సర్వధైవ లఘుత్వం తే కత్థనేన విదర్శితమ్ |
 సువర్ణప్రతిరూపేణ తప్తేనేవ కుశాగ్నినా || 20 ||
 న తు మామిహ తిష్ఠంతం పశ్యసి త్వం గదాధరమ్ |
 ధరాధరమివాకంఘ్రం పర్వతం ధాతుభిశ్చితమ్ || 21 ||
 పర్యాప్తోఽహం గదాపాణిర్హంతుం ప్రాణాన్రణే తవ |
 త్రయాణామపి లోకానాం పాశహస్త ఇవాంతకః || 22 ||
 కామం బహ్వాపి వక్తవ్యం త్వయి వక్ష్యామి న త్వహమ్ |
 అస్తం గచ్ఛేద్ధి సవితా యుద్ధవిఘ్నస్తతో భవేత్ || 23 ||
 చతుర్దశ సహస్రాణి రాక్షసానాం హతాని తే |
 త్వద్వినాశాత్కరోమ్యేష తేషామస్తప్రమార్జనమ్ || 24 ||
 ఇత్యుక్త్వా పరమక్రుద్ధస్తాం గదాం పరమాంగదః |
 ఖరశ్చిక్షేప రామాయ ప్రదీప్తామశనిం యథా || 25 ||
 ఖరబాహుప్రముక్తా సా ప్రదీప్తా మహతీ గదా |
 భస్మ వృక్షాంశ్చ గుల్మాంశ్చ కృత్వాఽగాత్తత్సమీపతః || 26 ||
 తామాపతంతీం జ్వలితాం మృత్యుపాశోపమాం గదామ్ |
 అంతరిక్షగతాం రామశ్చిచ్ఛేద బహుధా శరైః || 27 ||



వాల్మీకి రామాయణం-

అరణ్యకాండ

29. ఏకోనత్రింశః సర్గః - ఖరగదాభేదనమ్



సా వికీర్ణా శరైర్భగ్నా పపాత ధరణీతలే |
గదా మంత్రాషధబలైర్వాల్మీవ వినిపాతితా || 28 ||

ఇత్యార్షే శ్రీమద్రామాయణే వాల్మీకీయే ఆదికావ్యే అరణ్యకాండే ఏకోనత్రింశః సర్గః || 29 ||



www.sanatanadharm.com